

ХУЛОСАИ

комиссияи экспертии шурои муштараки диссертациони 6D.KOA-022 назди Донишгоҳи миллии Тоҷикистон ва Академияи таҳсилоти Тоҷикистон ба кори диссертациони Сафарова Майрамбӣ Давлатовна дар мавзӯи “Таҳқиқи мероси педагогӣ оид ба тарбияи маънавӣ-ахлоқии ҷавондухтарон ва аҳамияти истифодаи он дар корҳои беруназдарсии муассисаҳои таҳсилоти миёнаи касбӣ”, ки барои дарёфти дараҷаи илмӣ номзади илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот пешниҳод шудааст

1. Масъалаи тарбияи маънавӣ-ахлоқии насли наврас ва ҷавон, аз он ҷумла духтарони ҷавон, дар стратегия ва сиёсати давлатии Тоҷикистон дар соҳаи маориф ҳамеша дар маркази таваҷҷуҳ қарор дошта, яке аз вазифаҳои марказии педагогикаи миллӣ ба шумор меравад ва имрӯз дар педагогикаи муосир мубрамияти хосаро касб намудааст.

Чунин гузориши масъала дар шароити муосири таълиму тарбияи насли наврас таҳқиқи мақом ва мероси педагогии мутафаккирони дирӯзу имрӯзи миллати тоҷик ва нақши онро аз мавқеи эҳёи арзишҳои умумидавлатӣ ва умумиинсонӣ дар фазои таҳсилотӣ бо мақсади тарбияи маънавӣ-ахлоқии хонандагон, аз он ҷумла духтарон, зарурӣ гардондааст.

Аз ин лиҳоз, мероси педагогӣ оид ба тарбияи маънавӣ-ахлоқии ҷавондухтарон ва аҳамияти истифодаи он дар корҳои беруназдарсии муассисаҳои таҳсилоти миёнаи касбӣ таҳқиқоти ҳаматарафаро тақозо менамояд. Баррасии ин масъала дар воқеъ ба рушди тарбияи маънавӣ-ахлоқии ҷавондухтарон, ташвиқи тарғиби фарҳанги маънавӣ ва тарзи ҳаёти солим, ташаккули таҳаммулпазирӣ, тақвияти ҳиссиёту эътиқодоти ватандӯстӣ, худшиносӣ ва ҳудогоҳии миллӣ таъсири мусбат мерасонад.

Новобаста аз равандҳои умумии ҷаҳонишавӣ ва ҳамгирӣ дар ҷаҳон, нақши афкори педагогии мутафаккирони форсу тоҷик дар тарбияи маънавӣ-ахлоқии насли ҷавонон дар шароити муосир ба таври мукамал мавриди омӯзиш ва таҳқиқ қарор дода нашудааст. Аз ин рӯ, дар таҳқиқоти диссертационӣ аз ҷониби доктараи дараҷаи илмӣ кӯшиш ба харҷ додааст, ки осори педагогии мутафаккирони форсу тоҷикро ҳамаҷа таҳқиқ карда, аҳамияти истифодаи онро дар ташаккули тарбияи маънавӣ-ахлоқии донишӯён-ҷавондухтарони муассисаҳои таҳсилоти миёнаи касбии ҷумҳурӣ дар шароити муосир ба таври амиқ ошкор намояд ва роҳу усулҳои ҳамгирӣ онҳоро дар муҳити таълимиву тарбиявии коллеҷҳо нишон диҳад.

Аз ин дидгоҳ, мавзуи таҳқиқоти диссертатсионии Сафарова Майрамбӣ хеле мубрам ва муҳим арзёбӣ гардида, аз арзиши назариявӣ ва амалӣ доштани таҳқиқоти диссертатсионӣ шаҳодат медиҳад.

Диссертатсия мутобиқ ба талаботи Низомнома дар бораи шурои диссертатсионӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 ба тасвиб расидааст, иҷро шудааст. Қори диссертатсионӣ дар шуъбаи таҳсилоти ибтидоӣ ва миёнаи касбии Пажӯҳишгоҳи рушди маориф ба номи А. Қомии Академияи таҳсилоти Тоҷикистон иҷро шуда, бо қарори ҷаласаи васеи Семинари илмӣ-методӣ Пажӯҳишгоҳи мазкур муҳокима ва ба ҷимоя пешниҳод шудааст (Суратчаласа аз 01.07.2022, №08).

Дар хулосаи шуъба ва ҷаласаи васеи Семинари илмӣ-методӣ Пажӯҳишгоҳи рушди маориф ба номи А. Қомии АТТ ба диссертатсия баҳои объективӣ ҳамаҷафа ва мусбат дода шудааст.

2. Диссертатсия ба талаботи бандҳои 31-33-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, ҷавобгӯ мебошад.

Дар таҳқиқоти диссертатсионӣ ҷанбаҳои гуногуни хусусият ва шароитҳои мусоиди педагогии истифодаи афкори педагогии мутафаккирони дирӯзу имрӯзи форсу тоҷик дар тарбияи маънавия-ахлоқии донишӯён-ҷавондухтарони муассисаҳои таҳсилоти миёнаи касбии Ҷумҳурии Тоҷикистон дар шароити муосир мавриди омӯзишу таҳқиқ ва баррасӣ қарор шудааст.

Натиҷаҳои илмӣ таҳқиқотро ба сифати маводи иловагӣ ва тавсияҳои амалӣ дар фаъолияти омӯзгорони муассисаҳои таҳсилоти миёнаи касбӣ, дар тартиб додани барномаҳо, дастурҳои таълимӣ, зимни таҳияи лексияҳо ва курсҳои махсус, ташкили семинару конференсияҳо ва ғ. истифода бурдан мумкин аст.

Натиҷаҳои таҳқиқот ба рушди фаъолияти амалан ташаккулдиҳанда дар тарбияи маънавия-ахлоқии донишӯён-ҷавондухтарони муассисаҳои таҳсилоти миёнаи касбии ҷумҳурӣ ба ҷустуҷӯи самтҳои аз ҷиҳати иҷтимоӣ муҳим дар ташаккули арзишҳои маънавия-ахлоқи насли наврас ва ҷавонон мусоидат мекунад.

Хулосаҳои асосӣ ва пешниҳодҳои илмӣ амалӣ ба баланд бардоштани сифат ва самарабахшии тарбияи маънавия-ахлоқии ҷавондухтарони муассисаҳои таҳсилоти миёнаи касбии ҷумҳурӣ дар муҳити муосири таҳсилотӣ мусоидат мекунад.

Натиҷаҳои таҳқиқотро метавон дар ҷараёни дарсҳо, ҷамъомаду маҳфилҳои адабию маърифатӣ, ҷорабиниҳои беруназсинфӣ беруназмактабӣ, ба монанди шабнишинӣ, конференсия, мизҳои мудаввар, мусобиқаҳои варзишӣ ва озмунҳо дар муассисаҳои таҳсилоти миёнаи умумӣ, ибтидоӣ, миёна ва олии касбӣ, дар курсҳои тақмили

ихтисос ва семинарҳои омӯзишӣ чихати такмили маҳорати касбии омӯзгорон, дар таҳияи диссертатсия ва корҳои курсиву дипломӣ васеъ истифода бурд.

3. Мазмун ва муҳтавои диссертатсияи Сафарова Майрамбӣ Давлатовна дар мавзӯи “Таҳқиқи мероси педагогӣ оид ба тарбияи маънавӣ-ахлоқии ҷавондухтарон ва аҳамияти истифодаи он дар корҳои беруназарсии муассисаҳои таҳсилоти миёнаи касбӣ” ба бандҳои зерини шиносномаи ихтисоси илмӣ 13.00.01 – Педагогикаи умумӣ, таърихи педагогика ва таҳсилот: ба банди 3 - Антропологияи педагогӣ (концепсияи тарбия, таълим ва иҷтимоисозии шахс тавассути таълим; низомҳои / шароитҳои / рушди шахс дар чараёни таълим, тарбия, омӯзиш;) ва ба банди 5 - Назария ва концепсияҳои тарбия (омилҳои иҷтимоӣ-фарҳангии тарбия: шаклҳо, принсипҳои тарбияи кӯдак дар марҳилаҳои гуногун ба камол расидани ӯ, асосҳои арзиши ташаккули раванди таълим, низоъҳои педагогии тарбия;) мувофиқат мекунад.

4. Натиҷаҳои асосии кори диссертатсионӣ дар шӯбаи таҳсилоти ибтидоӣ ва миёнаи касбии Пажӯҳишгоҳи рушди маориф ба номи А. Ҷомии Академияи таҳсилоти Тоҷикистон баррасӣ гашта, дар семинарҳои илмӣ-методӣ ва илмӣ-амалии Пажӯҳишгоҳи рушди маориф ба номи А. Ҷомии Академияи таҳсилоти Тоҷикистон, Донишгоҳи давлатии омӯзгории Тоҷикистон ба номи С. Айни, дар шӯроҳои методии омӯзгорони муассисаҳои таҳсилоти миёнаи касбии шаҳри Душанбе муҳокима ва мавриди тасвибу озмоиш қарор дода шуданд.

Муқаррароти асосии кори диссертатсионӣ ҳамчунин дар интишороти муаллиф тавассути нашри мақолаҳои илмӣ дар нашрияҳои илмӣ ва ироаи маърузаҳо дар чорабиниҳои илмӣ-амалии ҷумҳуриявӣ ироа ва тасвиби худро ёфтаанд. Ҳамчунин, натиҷаҳои асосии таҳқиқоти диссертатсионӣ мазмуни асосии таҳқиқотро ифода карда, ба теъдоди 9 мақолаи илмӣ: 5 номгӯй дар нашрияҳои илмӣ тақризшавандаи феҳристи тавсиянамудаи ҚОА назди Президенти Ҷумҳурии Тоҷикистон ва 4 номгӯй дар маҷмуаи маводи конференсияҳо ба таъ расидаанд.

Теъдоди интишороти довталаб дар нашрияҳои тақризшаванда ба талаботи банди 34 Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни 2021, №267 тасдиқ шудааст, мутобиқ аст.

5. Маводи диссертатсия бо истифода аз ишораҳои мувофиқ ба муаллифони онҳо ва ба сарчашмаҳои иқтибосшуда қорбаст шудаанд, ки ба талаботи Тартиби додани дараҷаҳои илмӣ мувофиқат мекунад.

6. Диссертатсия ба талаботи банди 53-и Низомнома дар бораи шӯроҳои диссертатсионӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, ҷавобгӯ буда, аз ҷониби

муаллиф мустақилона навишта шудааст, дорой ягонагии дохилӣ, натиҷаҳо ва муқаррароти нави илмӣ барои Ҳимояи ошқор мебошад, ки аз саҳми шахсии муаллифи таҳқиқоти диссертатсионӣ дар илми педагогика шаҳодат медиҳад.

7. Талаботи Низомнома дар бораи шурои диссертатсиниро ба роҳбарӣ гирифта, комиссияи экспертии диссертатсияи Сафарова Майрамбӣ Давлатовна тавсия медиҳад, ки:

1) Диссертатсияи Сафарова Майрамбӣ Давлатовна дар мавзуйи “Таҳқиқи мероси педагогӣ оид ба тарбияи маънавӣ-ахлоқии ҷавондухтарон ва аҳамияти истифодаи он дар корҳои беруназдарсии муассисаҳои таҳсилоти миёнаи касбӣ” барои Ҳимоя дар шурои диссертатсионӣ иҷозат дода шавад;

2) **Ба сифати муассисаи пешбар** - Донишгоҳи байналмилалӣ забонҳои хориҷии Тоҷикистон ба номи С. Улуғзода ва **ба сифати муқарризони расмӣ:** Давлатзода Чамила - доктори илмҳои педагогӣ, директори Коллеҷи омӯзгорӣ шаҳри Ҳисор ва Шарифов Анвар Абдурасулович - номзоди илмҳои педагогӣ, сардори Маркази рушди касбият ва инноватсияи Донишгоҳи давлатии Қулоб ба номи А. Рӯдакӣ таъин карда шаванд.

3) Барои муайян кардани вақти Ҳимоя, нашр ва ҷойгир кардани эълони Ҳимоя, матни диссертатсия ва автореферат дар сомонаҳои Комиссияи олии аттестатсионӣ назди Президенти Ҷумҳурии Тоҷикистон ва Академияи таҳсилоти Тоҷикистон, нашр ва паҳнкунии автореферат иҷозат дода шавад.

Раиси комиссияи экспертии,
доктори илмҳои педагогӣ

Раҳимзода Х.

Аъзои комиссияи экспертии:

доктори илмҳои педагогӣ

Шербоев С.


номзоди илмҳои педагогӣ

Лутфуллоева П.

14.04.2023

“Имзои Х. Раҳимзода, С. Шербоев
ва П. Лутфуллоева тасдиқ мекунам”

Нозири кадрҳои АТТ



М. Саидова